

नगर राजभाषा कार्यान्वयन समिति

दक्षिण दिल्ली - ।

: संयोजक :



वर्तमान अविष्य निधि संगठन

मुख्य कार्यालय

भविष्य निधि भवन, 14 भीकाजी कामा प्लेस, नई दिल्ली - 110 066

ई-मेल: tolic.epfo@epfindia.gov.in वेबसाईट: epfindia.gov.in दूरभाष: 011-26712146

पत्रांक: कमनिसं/मुख्यालय/नराकास दक्षिण दिल्ली-।/2017/

दिनांक:

6788

सेवा में,

कार्यालय प्रभारी,
सभी संबंधित सदस्य कार्यालय,
नराकास दक्षिण दिल्ली-।

18 FEB 2020

विषय: दिनांक 28.01.2020 को आयोजित नगर राजभाषा कार्यान्वयन समिति की छठी बैठक के कार्यवृत्त।

महोदय/ महोदया,

दिनांक 28.01.2020 को आयोजित नगर राजभाषा कार्यान्वयन समिति, दक्षिण दिल्ली-। की छठी बैठक के कार्यवृत्त की प्रति आपके सूचनार्थ व आवश्यक कार्रवाई हेतु प्रेषित है।

आपसे निवेदन है कि इस कार्यवृत्त में दर्शाई गई मर्दों पर यथापेक्षित कार्रवाई सुनिश्चित कर अनुपालन रिपोर्ट शीघ्र भेजने का कष्ट करें।

(अध्यक्ष महोदय के अनुमोदन से जारी)

भवदीय,

संलग्नक: यथोपरि।

(एन. के. मिश्र)

सहायक निदेशक (राजभाषा) सह सदस्य सचिव,
नराकास, दक्षिण दिल्ली-।

सूचनार्थ प्रति:

1. सचिव, राजभाषा विभाग, गृह मंत्रालय ।
2. उप निदेशक (कार्यान्वयन), उत्तरी क्षेत्रीय कार्यान्वयन कार्यालय-।(दिल्ली), तृतीय तल, त्रिकूट-॥, भीकाजी कामा प्लेस, आर.के.पुर, नई दिल्ली-66। (के नाम से: श्री कुमार पाल शर्मा)
3. उप निदेशक, हिंदी शिक्षण योजना (मध्योत्तर), लेवल-6, ईस्ट ब्लॉक-7, सेक्टर-1, आर.के.पुरम, नई दिल्ली-110066 ।
4. क्षेत्रीय भविष्य निधि आयुक्त, एन.डी.सी. - इस आशय के साथ कि कृपया "नराकास" टैब पर अपलोड करें ।

नगर राजभाषा कार्यान्वयन समिति, दक्षिण दिल्ली-। की दिनांक 28.01.2020 को श्री सुनील बड़थवाल, भा.प्र.से., कें.भ.नि.आ. की अध्यक्षता में आयोजित छठी बैठक के कार्यवृत्त

नगर राजभाषा कार्यान्वयन समिति, दक्षिण दिल्ली-। की छठी छमाही बैठक दिनांक 28.01.2020 को अपराह्न 03:00 बजे संयोजक कार्यालय - कर्मचारी भविष्य निधि संगठन, मुख्यालय, भविष्य निधि भवन, 14 भीकाजी कामा प्लेस, नई दिल्ली - 110066 के तृतीय मंजिल स्थित सम्मेलन कक्ष में आयोजित की गई। बैठक की अध्यक्षता श्री सुनील बड़थवाल, भा.प्र.से., केन्द्रीय भविष्य निधि आयुक्त द्वारा की गई। बैठक में श्री कुमार पाल शर्मा, उप निदेशक (कार्यान्वयन) उत्तरी क्षेत्र-। एवं श्री संत राम, उप निदेशक (टंकण एवं आशुलिपि), हिन्दी शिक्षण योजना सहित कुल 50 कार्यालयों के कार्यालय प्रमुख / प्रतिनिधि शामिल हुए। बैठक में शामिल प्रतिनिधियों की जानकारी परिशिष्ट-'।' पर दी गई है।

बैठक का शुभारंभ डॉ. वी.पी. सिंह, अपर केंद्रीय भ.नि. आयुक्त (मुख्यालय) / प्रभारी राजभाषा के स्वागत भाषण से हुआ। उन्होंने सर्वप्रथम अध्यक्ष महोदय सहित सदस्य कार्यालयों से आए कार्यालय प्रमुख / प्रतिनिधि, राजभाषा विभाग के अधिकारियों का हार्दिक स्वागत किया। तत्पश्चात् समिति को अवगत कराया कि बैठक में जो भी निर्णय लिए जाते हैं, उस पर सदस्य कार्यालयों द्वारा त्वरित अपेक्षित कार्रवाई की जाती है। उन्होंने यह भी अवगत कराया कि, सदस्य कार्यालयों के बीच जानकारी के आदान-प्रदान में नगर राजभाषा कार्यान्वयन समिति का व्हाट्स-अप ग्रुप महत्वपूर्ण भूमिका निभा रहा है साथ ही, उन्होंने समिति को अवगत कराया कि नराकास की पत्रिका का प्रकाशन प्रक्रियाधीन है।

तत्पश्चात् दिनांक 26.08.2019 को आयोजित नगर राजभाषा कार्यान्वयन समिति, दक्षिण दिल्ली-। की पांचवीं बैठक के कार्यवृत्त की सर्वसम्मति से पुष्टि की गई। तदुपरान्त, सदस्य सचिव श्री एन.के. मिश्र, सहायक निदेशक (राजभाषा) ने सदस्य कार्यालयों से प्राप्त 01.04.2019 से 30.09.2019 तक की छमाही रिपोर्ट की नोडल कार्यालयों द्वारा की गई समीक्षा पर प्रकाश डाला। उन्होंने समिति को अवगत कराया कि इस बैठक हेतु सभी सदस्य कार्यालयों से रिपोर्ट प्राप्त हो गई है, साथ ही सभी नोडल कार्यालयों द्वारा अपने अधीनस्थ कार्यालयों की समीक्षा उपलब्ध कराई गई है। नोडल कार्यालयों से जो समन्वय/ सहयोग प्राप्त हो रहा है, उसके लिए उनका आभार व्यक्त किया।

उन्होंने सभी कार्यालयों से आग्रह किया कि वे अपने नोडल कार्यालय का यथासंभव सहयोग करें तथा अपनी रिपोर्ट समय से प्रेषित करें। राजभाषा कार्यान्वयन में जिन कार्यालयों ने उत्कृष्ट व संतोषजनक कार्य किया है, उन कार्यालयों के ब्यौरे समिति के समक्ष प्रस्तुत किए गए। उन्होंने समिति को अवगत कराया कि नराकास, दक्षिण दिल्ली-। का व्हाट्सएप ग्रुप अध्यक्ष महोदय की परिकल्पना है और यह सफलतापूर्वक कार्य कर रहा है। व्हाट्सएप ग्रुप के ज़रिए अत्यधिक ट्वीट्स करते हुए राजभाषा संबंधी अद्यतित सूचना सदस्यों तक पहुंचाने वाले सदस्यों के बारे में उन्होंने समिति को अवगत कराया। साथ ही, अधिकांश सदस्य कार्यालयों ने पांचवीं बैठक के कार्यवृत्त की अनुपालन रिपोर्ट प्रेषित की है, इस संबंध में तथा हिंदी पखवाड़े के दौरान अपने कार्यालयों में आयोजित विभिन्न प्रतियोगिताओं एवं गतिविधियों के बारे में सदस्यों से प्राप्त रिपोर्ट के बारे में भी उन्होंने समिति को अवगत कराया।

उन्होंने सभी सदस्य कार्यालयों से आग्रह किया कि कृपया नराकास की वेबसाइट तथा व्हाट्सएप ग्रुप के संपर्क में रहें, ताकि बैठक की तिथि व अन्य क्रियाकलापों की नवीनतम जानकारी आपको मिल सके।

(कार्रवाई - सभी सदस्य कार्यालय)

बैठक की संचालिका श्रीमती सुनीता चौहान, व.हि.अ., ने कहा कि नगर राजभाषा कार्यान्वयन समिति की बैठकों के माध्यम से विभिन्न कार्यालयों में अलग-अलग प्रकृति का कार्य कर रहे अधिकारियों को एक मंच पर आकर अपनी बात रखने का अवसर प्राप्त होता है। यह ऐसा मंच है, जिसमें राजभाषा विभाग के प्रतिनिधियों के समक्ष अपनी समस्याओं को रखा जा सकता है तथा समाधान भी प्राप्त किया जा सकता है। तत्पश्चात् अध्यक्ष, नराकास के निदेशानुसार सभी उपस्थित प्रतिभागियों से उनके विचार/सुझाव आमंत्रित किए गए।

सबसे पहले, श्री संजय चौधरी, हिंदी अधिकारी, सी.एस.आई.आर. - केंद्रीय सङ्क अनुसंधान संस्थान ने राजभाषा प्रचार व प्रसार में बेस्ट प्रैक्टिसेज अर्थात् राजभाषा हिंदी के प्रयोग को रोचक बनाते हुए विभिन्न गतिविधियों द्वारा हिंदी को मुख्य धारा में किस प्रकार ला सकते हैं, इस पर प्रकाश डालते हुए एक संक्षिप्त प्रस्तुति दी।

बैठक में विचार-विमर्श के मुद्दे:

भारतीय राष्ट्रीय सहकारी आवास संघ के मुख्य कार्यकारी, श्री एन.एस. मेहरा, ने कहा कि सी.एस.आई.आर. द्वारा प्रकाशित बुकलेट सभी सदस्य कार्यालयों को उपलब्ध कराई जाए।

वायु सेना स्टेशन, तुगलकाबाद की सुश्री शिखा पठानिया, वरिष्ठ शिक्षा अधिकारी ने कहा कि पिछले 2 साल से प्रशिक्षण प्रमाण-पत्र नहीं मिल रहे हैं। उप निदेशक, हिन्दी शिक्षण योजना ने आश्वस्त किया कि इस पर तत्परता से कार्य चल रहा है तथा वर्ष 2018 तथा 2019 के लिए प्रमाण-पत्र शीघ्र प्रेषित किए जाएंगे।

(कार्रवाई - उप निदेशक, हिन्दी शिक्षण योजना)

बेतार अनुश्रवण संघटन कार्यालय के प्रतिनिधि ने कहा कि कई बार पुरस्कार राशि (प्रोत्साहन) पर ऑडिट की टिप्पणी लगती है। इस पर स्पष्टीकरण देते हुए उप निदेशक (कार्यान्वयन) ने कहा कि संगठन के अधीनस्थ कार्यालय अपने-अपने बजट से पुरस्कार राशि वितरित कर सकते हैं।

श्रीमती विभा बिष्ट, कार्यपालक (राजभाषा), सी-डॉट कार्यालय ने कहा कि निरीक्षण रिपोर्ट में हिंदी कार्यों से संबंधित जानकारी तो होती है, पर हिंदी पढ़ों से जुड़ी जानकारी नहीं होती है। यदि ऐसे उपबंध भी जोड़े जाएं, तो स्थिति बेहतर हो सकती है। उप निदेशक (कार्यान्वयन) ने इस संबंध में स्पष्ट किया कि कि राजभाषा विभाग द्वारा जारी मानकों के अनुसार ही कार्रवाई हो सकती है।

भारतीय खेल प्राधिकरण के श्री विनोद कुमार शर्मा, परामर्शदाता द्वारा यह प्रश्न पूछा गया कि प्रबोध, प्रवीण, प्रशिक्षण हेतु पुरस्कार दिए जाते हैं पर पारंगत के लिए क्या उपबंध हैं? उप निदेशक, हिन्दी शिक्षण योजना ने कहा कि प्रस्ताव विचाराधीन है।

अध्यक्ष महोदय ने सदस्य कार्यालयों को प्रोत्साहित करते हुए कहा कि प्रश्न रखे जाएं, तभी समाधान निकाले जा सकते हैं।

राष्ट्रीय अपराध रिकॉर्ड ब्यूरो की श्रीमती सुधा वर्मा, सहायक निदेशक (रा.भा.) ने कहा कि प्रत्येक कार्यालय में हिंदी अनुभाग के अलग अलग नाम होते हैं, यथा हिंदी शाखा, हिंदी सेल, हिंदी प्रकोष्ठ और राजभाषा अनुभाग आदि। नाम में एकरूपता हो, तो बेहतर होगा। उप निदेशक (कार्यान्वयन) ने अपनी राय रखते हुए यह अनुशंसा दी कि इस के लिए राजभाषा अनुभाग समुचित होगा।

वायु सेना स्टेशन, तुगलकाबाद के व.हि.अ., श्री सुरेन्द्र कुमार मीना ने कहा कि हिंदी कर्मचारी, हिंदी के कार्य के अलावा अन्य कार्य करते हैं। अतः हिंदी कार्यों के लिए अपेक्षित समर्थन प्राप्त नहीं होता।

राष्ट्रीय मलेरिया अनुसंधान संस्थान की डॉ. वंदना शर्मा, सहायक निदेशक (रा.भा.) ने कहा कि हिंदी की 50% पुस्तकें खरीदे जाने पर भी प्रतिशत लक्ष्य से कम हो रहा है। उप निदेशक (कार्यान्वयन) ने इसकी व्यछया करते करते हुए कहा कि संदर्भ पुस्तकों के लिए बजट अलग रखना है। बाकी जो बचे उसका 50% हिंदी पुस्तकों के लिए होना चाहिए, जिसमें हिंदी में प्रकाशित कार्यालयोपयोगी पुस्तकें भी खरीदी जा सकती हैं। अध्यक्ष महोदय ने इस बिंदु पर प्रकाश डालते हुए कहा कि ऑडियो, विडियो आदि तकनीकी विषयों को जोड़कर हिंदी को आगे बढ़ाया जाए।

(कार्रवाई - सभी सदस्य कार्यालय)

केंद्रीय विद्यालय संगठन के प्रभारी ने समिति को अवगत कराया कि माह में सर्वाधिक कार्य हिंदी में करने वाले का फोटो हम एक माह तक प्रदर्शित करते हैं।

भारतीय खेल प्राधिकरण के प्रतिनिधि ने पूछा है कि चूंकि कार्यभार का बोझ ज्यादा है, अतः इन स्थितियों में हिंदी पदों के मानक क्या दोबारा तय किए जा सकते हैं। इस पर उत्तर देते हुए, उप निदेशक (कार्यान्वयन) ने कहा कि, वस्तुस्थिति बताते हुए एक ठोस प्रस्ताव भेजने पर, राजभाषा विभाग द्वारा आवश्यक पहल अवश्य की जाएगी। अध्यक्ष महोदय ने कहा कि पद अवश्य बढ़ें, परंतु हमारे लक्ष्य प्राप्ति की दिशा में यह कोई अवरोध नहीं है। दृढ़ इच्छा शक्ति से हम इसे अवश्य पूरा कर सकते हैं। हम ऐसे व्यक्तियों को एम्पैनल कर सकते हैं, जो अनुवाद जानते हैं, जिससे कि कार्य सहज व सरल हो जाएगा। एम्पैनलमेंट एवं मानदेय के माध्यम से अनुवाद कराया जा सकता है।

(कार्रवाई - सभी सदस्य कार्यालय)

सी.एस.आई.आर. - **केंद्रीय सड़क अनुसंधान संस्थान** के प्रतिनिधि ने कहा कि प्रशिक्षण (कंठस्थ) कार्यक्रम नराकास के माध्यम से किया जाए। अध्यक्ष महोदय ने कहा कि यदि प्रस्ताव आता है, तो पंडित दीनदयाल उपाध्याय राष्ट्रीय सामाजिक सुरक्षा अकादमी (पीडीनास) के माध्यम से हम इसमें सहयोग कर सकते हैं।

(कार्रवाई - सभी सदस्य कार्यालय)

सी.एस.आई.आर. के प्रतिनिधि ने कहा कि नगर राजभाषा कार्यान्वयन समिति के स्तर पर सदस्य कार्यालयों को प्रोत्साहित करने हेतु शील्ड पुरस्कार भी प्रदान किए जा सकते हैं। उप निदेशक

(कार्यान्वयन) ने कहा कि, अध्यक्ष महोदय अपने स्तर पर इसका कार्यान्वयन कर सकते हैं। अध्यक्ष महोदय ने इस से सहमति जताते हुए अपनी स्वीकृति दी।

अपने संबोधन में, श्री संत राम, उप निदेशक (टंकण एवं आशुलिपि), हिन्दी शिक्षण योजना, ने समिति के सदस्यों को हिन्दी शिक्षण योजना की भूमिका के बारे में अवगत कराते हुए, इसकी कार्य प्रणाली पर प्रकाश डाला। उन्होंने बताया है कि टंकण एवं भाषा के 8 केंद्र हैं। अगर केंद्रों में भेजने में सदस्य कार्यालय असमर्थ हैं, तो पत्राचार के माध्यम से प्रशिक्षण के लिए नामित करें और 15 कम्प्युटर उपलब्ध कराएं जाएं, तो हम आपके कार्यालय में 5 दिवसीय कर्यक्रम आयोजित कर सकते हैं। साथ ही उन्होंने आश्वस्त किया कि प्रशिक्षण प्राप्त लोगों से हिंदी में कार्य अवश्य कराएं।

(कार्रवाई - सभी सदस्य कार्यालय)

उपनिदेशक (कार्यान्वयन) ने समिति को संबोधित करते हुए, अध्यक्ष महोदय की सराहना की जिन्होंने सदस्यों को अपने प्रश्न रखने के लिए प्रेरित किया। उन्होंने कहा कि आपके कुशल नेतृत्व में सभी कार्यालय हिंदी में बेहतर कार्य करने हेतु सतत प्रयत्नशील हैं। उन्होंने इस बात पर बल दिया कि धारा 3(3) का पालन हम अवश्य करें। हिंदी के प्रयोग की व्याख्या करते हुए उन्होंने कहा कि कंप्यूटराइजेशन के बाद कुछ बदलाव भी सामने आए; राजभाषा के रूप में हिंदी बोली से आगे बढ़कर कलम तक आई और अभी वेब पर अग्रणी है। देश/विदेशों में हमारे विभिन्न भाषा-भाषी लोगों के बीच संपर्क भाषा निश्चित रूप से हिंदी ही होती है। उन्होंने लक्ष्य शत-प्रतिशत प्राप्त करने पर बल दिया। साथ ही, सदस्यों से अपील की कि, हम पूरे जोश के साथ इस कार्य से जुड़ें।

इस संदर्भ में प्रसिद्ध कवि श्री दुष्यंत कुमार जी के कविता की पंक्तियों को उन्होंने कुछ इस तरह उद्धृत किया:

“हो गई है पीर पर्वत-सी पिघलनी चाहिए
इस हिमालय से कोई गंगा निकलनी चाहिए
आज यह दीवार, परदों की तरह हिलने लगी
शर्त थी लेकिन कि ये बुनियाद हिलनी चाहिए
सिर्फ हंगामा खड़ा करना मेरा मकसद नहीं
मेरी कोशिश है कि ये सूरत बदलनी चाहिए।”

(कार्रवाई - सभी सदस्य कार्यालय)

बैठक की संचालिका, सुनीता चौहान ने श्री कुमार पाल शर्मा, उपनिदेशक (कार्यान्वयन) की बात पर सहमति जताते हुए कहा कि अध्यक्ष महोदय की दूरदर्शिता एवं लीक से हटकर सोचने की प्रवृत्ति के कारण ही, क.भ.नि.सं. का राजभाषा अनुभाग अपने दैनंदिन कार्य को रुटीन के रूप में करने की बजाय नई सोच और नए नज़रिए के साथ करने की कोशिश करता है। हमारा प्रयास रहता है कि राजभाषा के प्रचार-प्रसार से जुड़े लक्ष्यों को प्राप्त करने के साथ-साथ कुछ नई पहल करके राजभाषा से जुड़े कार्यों को रुचिकर बनाया जाए और इन सभी प्रयासों में सफलता प्राप्त करने का श्रेय माननीय के.भ.नि.आ. एवं अध्यक्ष, नगर राजभाषा कार्यान्वयन समिति को जाता है।

अध्यक्ष महोदय ने अपने उद्बोधन के प्रारंभ में उपस्थित कार्यालय प्रमुख/अधिकारियों को नगर राजभाषा कार्यान्वयन समिति की ओर से बधाई दी। उन्होंने कहा कि पिछली बैठक की तुलना में इस बार कार्यालय प्रमुख अधिक संख्या में उपस्थित हुए हैं। यदि कार्यालय प्रमुख नहीं आते हैं, तो कार्यान्वयन में दिक्कत आती है। उन्होंने कहा कि यह अत्यंत प्रशंसनीय है कि सभी की रिपोर्ट प्राप्त हुई हैं। संतोषजनक से नीचे रहने वाले कार्यालयों से उन्होंने अपील की कि, कम से कम संतोषजनक स्तर तक तो उन्हें अवश्य ही रहना चाहिए तथा उत्कृष्ट कार्यालय, उत्कृष्ट बने रहें। उन्होंने उम्मीद जताई कि अगली बैठक में कम से कम 10 प्रस्तुतिकरण उपलब्ध होंगे, जिनमें से उत्कृष्ट 3 को हम प्रस्तुत कर सकें।

श्री कुमार पाल शर्मा, उप निदेशक (का.) की सराहना करते हुए अध्यक्ष महोदय ने कहा कि वे निश्चित रूप से समिति के लिए उत्प्रेरक के रूप में काम कर रहे हैं। नराकास के व्हाट्स-अप ग्रुप की सराहना करते हुए उन्होंने कहा कि, यह अच्छा कार्य कर रहा है। उन्होंने सदस्यों से अपील की कि, इसमें मूल बातों को शेयर करें, लेकिन अग्रेषित करते समय ध्यान रखें। राजभाषा विभाग के अधिकारियों से भी उन्होंने आग्रह किया कि वे भी व्हाट्स-अप ग्रुप से जुड़ें तथा सदस्यों द्वारा रखे गए प्रश्नों के उत्तर उन्हें उपलब्ध कराने के प्रति सजग व तत्पर रहें। कार्यालय के पुस्तकालय हेतु, अमेजॉन, किंडल से भी हिंदी पुस्तकों की खरीद पर अध्यक्ष महोदय ने जोर दिया, साथ ही, ऑडियो, पॉडकॉस्ट आदि के प्रयोग पर प्रकाश डाला। उन्होंने इसके त्वरित कार्यान्वयन पर बल दिया। उन्होंने उम्मीद जाहिर की कि, हिंदी प्रेमी अगर अन्य गतिविधियों (नाटक, थिएटर) में भी इसे बढ़ावा दें तो हम इस दिशा में और आगे बढ़ेंगे। अध्यक्ष महोदय ने सरल भाषा के प्रयोग, निरंतरता के साथ प्रयास तथा हिंदी को बढ़ाने की दिशा में अनेक उपयोगी सुझाव दिए। साथ ही उन्होंने बैठक में सौहार्दपूर्ण सहभागिता हेतु सबको धन्यवाद दिया।

(कार्रवाई - सभी सदस्य कार्यालय)

श्री नरेश कुमार, उप निदेशक (राजभाषा) ने अध्यक्ष महोदय के प्रति विशेष रूप से आभार प्रकट करते हुए कहा कि उन्होंने अपनी अति व्यस्त दिनचर्या से समय निकालकर रुचिपूर्वक सभी लोगों के विचार सुने एवं अपने गुरुत्वपूर्ण विचारों से हमारा मार्गदर्शन किया। साथ ही, बैठक में उपस्थित सदस्य कार्यालयों के प्रमुखों/प्रतिनिधियों तथा हिंदी से जुड़े अधिकारियों का आभार व्यक्त किया।

सधन्यवाद बैठक की समाप्ति की गई।

नराकास, दक्षिण दिल्ली-। की चतुर्थ छमाही बैठक में शामिल प्रतिनिधियों की सूची:

क्र.सं.	सदस्य कार्यालय का नाम	अधिकारी का नाम और पदनाम	कार्यालय प्रभारी
1.	प्रादेशिक निदेशक (उ.क्षे.) कापौरिट कार्य मंत्रालय, भारत सरकार सी.जी.ओ. कॉम्प्लेक्स, नई दिल्ली-3	श्री कैलाश चंद मीना, संयुक्त निदेशक श्री विद्यानन्द तिवारी, अनुवाद अधिकारी	हां
2.	क्षेत्रीय कार्यालय, केन्द्रीय रेशम बोर्ड, अगस्त क्रांति भवन, नई दिल्ली-110066	श्री राजेश कुमार सिन्हा, उप सचिव (तक) श्री शिव गोविंद, सहायक निदेशक श्री महेश साव, कनिष्ठ अनुवादक (हिंदी)	हां
3.	सी.एस.आई.आर. - केन्द्रीय सड़क अनुसंधान संस्थान, दिल्ली मथुरा रोड, नई दिल्ली	प्रोफेसर सतीश चंद्र, निदेशक श्री संजय चौधरी, हिंदी अधिकारी	हां
4.	सशस्त्र सेना चिकित्सा समान डिपो	श्री विनोद कुमार सिंह, स.नि. (रा.भा.)	-
5.	वायुसेना स्टेशन नई दिल्ली, रेस कोर्स, नई दिल्ली	श्री धर्मेन्द्र कुमार, व. अनुवाद अधिकारी	-
6.	केन्द्रीय विद्यालय, प्रगति विहार, लोधी रोड, नई दिल्ली-03	श्रीमती ममता शर्मा, प्राचार्य, श्री जोनी (प्रशिक्षित स्नातक)	हां
7.	केन्द्रीय विद्यालय संगठन, शहीदजीत सिंह मार्ग, कटवारिया सराय, नई दिल्ली - 110016	डॉ. शचीकांत, संयुक्त आयुक्त (कार्मिक) श्री राजसिंह यादव, सहायक निदेशक (रा.भा.)	हां
8.	भारतीय राष्ट्रीय सहकारी आवास संघ, अगस्त क्रांति मार्ग, नई दिल्ली	श्री एन.एस. मेहरा, मुख्य कार्यकारी श्री एस.पी. कुमार, अनुसंधान अधिकारी	हां
9.	रक्षा लेखा महानियंत्रक कार्यालय, उलान बटार रोड, दिल्ली छावनी -10	डॉ. अमित गुप्ता, भा.र.ले.से.. श्री रवि कुमार, क.अनु.अधि.	हां
10.	पंडित दीनदयाल उपाध्याय राष्ट्रीय सामाजिक सुरक्षा अकादमी, जनकपुरी, नई दिल्ली	सुश्री मृदुला घई, निदेशक	हां
11.	राष्ट्रीय अपराध रिकॉर्ड ब्यूरो, आर.के. पुरम	श्री विवेक गोगिया, संयुक्त निदेशक श्री सुधा वर्मा, सहा. निदेशक (रा.भा.)	हां
12.	दिल्ली छावनी परिषद, दिल्ली छावनी	श्री अमित कुमार मिश्रा, हिंदी अधिकारी	-
13.	दिल्ली विकास प्राधिकरण, विकास सदन, आई.एन.ए., नई दिल्ली	श्री दीपक सक्सेना, स.नि. (राजभाषा) अरूप राजपूत, अनुवादक	-
14.	सेंटर फॉर डेवलपमेंट ऑफ टेलीमैटिक्स, सी-डॉट परिसर, महरौली, नई दिल्ली	श्री तनय कृष्ण, रजिस्ट्रार श्रीमती विभा बिष्ट, कार्यपालक (राजभाषा)	हां
15.	रक्षा संपदा महानिदेशालय, रक्षा संपदा भवन, दिल्ली छावनी-110010	श्रीमती चारू तिवारी, स. निदेशक (रा.भा.) श्री विक्रम सिंह, अनुवादक	-
16.	वायुसेना अभिलेख कार्यालय, सुब्रोतो पार्क, नई दिल्ली	श्री भागीरथ साहु, व.हि.अ. श्री नीरज कुमार, हिंदी टाइपिस्ट	-
17.	रेल संरक्षा आयोग, उत्तर परिमंडल, चाणक्यपुरी, नई दिल्ली-21	श्री अश्विनी कुमार, कार्यालय अधीक्षक श्री गिरीश चन्द, हिंदी सहायक	-
18.	केन्द्रीय विद्यालय, परिचम विहार, अम्बिका विहार, नई दिल्ली - 87	श्री मुनेश कुमार शर्मा, पीजीटी (हिंदी)	

19.	जवाहर नवोदय विद्यालय, मुंगेशपुर, दिल्ली	श्रीमती सुमन नेगी, प्राचार्य	हां
20.	राष्ट्रीय जन सहयोग एवं बाल विकास संस्थान, सिरी इंस्टिट्यूशनल एरिया, नई दिल्ली-16	श्रीमती सुष्मा जुनेजा, हिंदी अधिकारी	-
21.	भारतीय खेल प्राधिकरण, लोधी रोड, नई दिल्ली	श्री विनोद कुमार शर्मा, परामर्शदाता श्री प्रेम चन्द, वरिष्ठ अनुवाद अधिकारी	-
22.	निदेशालय (चिकित्सा), पांचवां एवं छठा तल प्रशासनिक (खंड), कर्मचारी राज्य बीमा योजना औषधालय परिसर, बसईदारापुर, नई दिल्ली - 15	डॉ. अंशु छावड़ा, अपर निदेशक श्री सतीश कुमार, सहायक निदेशक (रा.भा.)	हां
23.	पेट्रोलियम संरक्षण अनुसंधान संघ, भीकाजी कामा प्लेस, दिल्ली - 66	श्री राजीव रंजन, अपर निदेशक	-
24.	रक्षा लेखा प्रधान नियंत्रक, (सीमा सड़क), सीमा सड़क भवन, दिल्ली छावनी- 10	श्री समीर नैरंतर्य, उप नियंत्रक श्री शिव कुमार भीना, हिन्दी अनुवादक	हां
25.	राजकुमारी अमृतकौर नर्सिंग महाविद्यालय, लाजपत नगर, नई दिल्ली	डॉ. हरिन्द्रजीत गोयल, प्रधानाचार्य श्रीमती मधु जौशी, अनुवादक	हां
26.	कार्यालय उप महा निदेशक, नागर विमानन विभाग	श्री पवन कुमार, प्रभारी निदेशक (उ.क्षे.) श्री शंकर लाल, उप निदेशक, उड़न योग्यता श्री मनीष कुमार शर्मा, सहायक निदेशक	हां
27.	अपर महानिदेशक, माल एवं सेवाकर महानिदेशालय, एम.टी.एन.एल. भवन,	डॉ. राजेंदर कुमार गुप्ता, अपर महानिदेशक श्री निखिल मोहन गोयल, उप निरीक्षक	हां
28.	केन्द्रीय माल और सेवाकर, लेखा परीक्षा-II, प्रथम तल, ई.आई.एल अनेकसे भवन, भीकाजी कामा प्लेस	श्री शशि कांत कुमार, उपायुक्त श्री विजय कुमार, अधीक्षक	-
29.	केन्द्रीय माल और सेवाकर, दक्षिण दिल्ली, द्वितीय एवं तृतीय तल, ई.आई.एल अनेकसे भवन, भीकाजी कामा प्लेस	श्री सुभाष चंद, सहायक आयुक्त श्रीमती वीणापाणि, सहायक निदेशक (रा.भा.) श्री प्रशांत कुमार, क. अनु.	-
30.	स्थानीय लेखा परीक्षा अधिकारी, कैन्टीन भंडार विभाग किरबी प्लेस, दिल्ली छावनी	श्री कृष्ण कुमार, लेखा अधिकारी	हां
31.	केंद्रीय भूमि जल बोर्ड, पश्चिमी ब्लॉक-II, आर.के.पुरम, नई दिल्ली-66	श्री एस.के. जुनेजा, वैज्ञानिक-डी सुश्री प्रजा, हिंदी अनुवाद अधिकारी	हां
32.	कर्मचारी राज्य बीमा निगम, बसईदारापुर, दिल्ली	श्री सुनील कुमार, व.हि.अ.	-
33.	वायु सेना स्टेशन, तुगलकाबाद	सुश्री शिखा पटानिया, वरि. शिक्षा अधि. डॉ. सुरेन्द्र कुमार भीना, व.हि.अ.	हां
34.	राष्ट्रीय मलेरिया अनुसंधान संस्थान सेक्टर-8, द्वारका, नई दिल्ली	डॉ. वंदना शर्मा, सहायक निदेशक (रा.भा.)	-
35.	कार्यालय सीमा शुल्क (आयात) अन्तर्राष्ट्रीय कन्टेनर डिपो, तुगलकाबाद, नई दिल्ली	श्री हरी शंकर, अपर आयुक्त	-
36.	कार्यालय सीमा शुल्क (निर्यात), अन्तर्राष्ट्रीय कन्टेनर डिपो, तुगलकाबाद, नई दिल्ली	श्रीमती फराद इकबाल गुप्त, अपर आयुक्त	-

37.	केंद्रीय विद्यालय, टैगोर गार्डन	श्री मुकेश कुमार, प्राचार्य	हां
38.	कर्मचारी भविष्य निधि संगठन, क्षेत्रीय कार्यालय, दिल्ली (दक्षिण), द्वारका, नई दिल्ली	श्री डी.सी. गंगवाल, क्षे.भ.नि.आ. -॥ श्रीमती पूनम तोमर, वरिष्ठ हिंदी अनुवादक	-
39.	केंद्रीय विद्यालय, सैकटर-2, आर.के. पुरम, नई दिल्ली	श्री अवधेश दुबे, प्राचार्य श्री मनोज कुमार, क.सचि. सहायक	हां
40.	राष्ट्रीय ग्रामीण अवसंरचना विकास एजेंसी, ग्रामीण विकास मंत्रालय, भीकाजी कामा प्लेस, नई दिल्ली	श्री दीपक आशीष कौल, निदेशक (वित्त एवं प्रशा.) श्री भूपेंद्र सिंह बिष्ट, उ.नि. (वित्त एवं प्रशा.)	हां
41.	केंद्रीय उत्पाद एवं सीमा शुल्क (बोर्ड) हवाई कार्गो निर्यात, नवीन सीमा शुल्क भवन,	श्री संजीव कुमार मिश्र, अपर आयुक्त श्री राजेश रोशन, वरिष्ठ अनुवाद अधिकारी	हां
42.	केंद्रीय भूमि जल प्रधिकरण, 18/11, जामनगर हाउस, मानसिंह रोड, नई दिल्ली	श्री एस.के. जुनेजा, वैज्ञानिक-डी श्री राकेश कुशवाहा, वैज्ञानिक	हां
43.	अन्तर्राष्ट्रीय अनुश्रवण केन्द्र, बेतार अनुश्रवण संघटन दूरसंचार विभाग, घिटोरनी	सुश्री सुमन चौधरी, सहायक निदेशक अंशुमन तिवारी, क.बे.अधि.	-
44.	केन्द्रीय विद्यालय, वायु सेना स्थल, अर्जनगढ़, दिल्ली-47	श्रीमती मधु सिंह, प्राचार्य श्रीमती सुनीता यादव, टीजीटी, हिंदी	हां
45.	केन्द्रीय माल और सेवाकर, पश्चिमी दिल्ली, चतुर्थ एवं पंचम तल, ई.आई.एल एनेक्स भवन, भीकाजी कामा प्लेस, नई दिल्ली	श्री संजय लवानिया, अपर आयुक्त श्री सुशील कुमार हांडा, सहायक आयुक्त (रा.भा.) श्रीमती वीणापाणि, सहायक निदेशक (रा.भा.)	हां
46.	केंद्रीय उत्पाद एवं सीमा शुल्क (बोर्ड) हवाई कार्गो आयात, नवीन सीमा शुल्क भवन,	डॉ. रुनझुन, उपायुक्त	-
47.	पुलिस अनुसंधान एवं विकास ब्यूरो, राष्ट्रीय राज मार्ग-8, महिपालपुर, नई दिल्ली-110037	श्री वी.के. गौतम, सहायक निदेशक श्री सतीश चंद्र डबराल, व. हिंदी अनुवादक	-
48.	वस्त्र समिति, क्षेत्रीय कार्यालय, 40 कम्युनिटि सेंटर, नारायणा, फेस-1, नई दिल्ली	श्री बृजेश तिवारी, सहायक निदेशक (प्रशा.) श्रीमती रंजना अरोड़ा, हिंदी अनुवादक	हां
49.	कमान अधिकारी, सशस्त्र सेना आधान केन्द्र, दिल्ली छावनी	ले. कर्नल उज्ज्वल डिमरी, कार्यवाहक अधिकारी	हां
50.	वरिष्ठ लेखा अधिकारी (हिंदी कक्ष), रक्षा लेखा प्रधान नियंत्रक कार्यालय, जी ब्लॉक, के.कामराज मार्ग, नई दिल्ली	श्री कमल किशोर, व.हि.अ.	-